



سوال

(280) ظہر کی نماز قضا ہو جائے اور عصر کا وقت ہو جائے تو مسجد میں جاتے وقت نیت کس نماز کی ہونی چاہیے

جواب

السلام علیکم ورحمۃ اللہ وبرکاتہ

کیا فرماتے ہیں علماء دین اس مسئلہ میں کہ ایک شخص کی نماز ظہر قضا ہو گئی اور وہ ایسے وقت پر مسجد میں آیا جبکہ نماز عصر کی جماعت قائم ہو گئی تھی آیا وہ ظہر کی نیت سے مسجد میں شامل ہووے یا علیحدہ ظہر ادا کرے یا عصر کی نماز جماعت سے ادا کر کے پھر بے وقت ظہر ادا کرے۔ ینوا تو جروا۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

اس کو چاہیے کہ عصر کی نماز جماعت میں شامل ہو کر ادا کرے۔ ظہر کی نیت سے نماز عصر میں ہرگز شامل نہ ہووے۔ اور نہ جماعت کے ہوتے ہوئے علیحدہ ادا کرے۔ مسند امام احمد میں مروی ہے :

قال رسول اللہ صلی اللہ علیہ وسلم إذا قیمت الصلوة فلا صلوة إلا المكتوبة التي ا قیمت کذا فی فتح الباری

”یعنی آنحضرت صلی اللہ علیہ وسلم نے فرمایا کہ جب نماز فرض کے لیے جماعت قائم ہو تو اس وقت سوا اس نماز کے جس کی جماعت قائم ہوئی اور کوئی نماز صحیح نہیں ہوتی۔“
فتح الباری میں اس حدیث کی نسبت مذکور ہے۔

واستدل بقولہ التي ا قیمت بان المأموم لا یصلی فرضاً ولا نقلاً خلف من یصلی فرضاً الا ظهر مثلاً خلف من یصلی العصر وان جازت اعادة الفرض خلف من یصلی ذلک الفرض
”یعنی یہ حدیث ان لوگوں کی دلیل ہے جو کہتے ہیں کہ مقتدی کو نہ چاہیے کہ اس امام کے پیچھے جو عصر پڑھتا ہے نماز ظہر ادا کرے یہی کیفیت باقی نمازوں کی ہے۔ اگرچہ ایک فرض مثلاً عصر کا اول پڑھ کر دوسری بار امام کے پیچھے ادا کرنا جائز ہے لیکن ایسی حالت میں دوسرے فرض کا ادا کرنا جائز نہیں۔“
امام شافعی اور اکثر اہل حدیث و اہل الرائے کا یہی مذہب ہے فتح الباری میں مذکور ہے۔

واختلفوا فیما اذا منکر فانی فی وقت حاضرہ ضیق هل یبداء بالفائتہ وان خرج وقت الحاضرہ او یبداء بالحاضرہ او یختار فقال بالاول مالک وقال بانثانی الشافعی واصحاب الراہی اکثر اصحاب الحدیث وقال بانثالث اشہب الخ

صحیح بخاری وغیرہ میں اس قدر الفاظ ہیں

إذا قیمت الصلوة فلا صلوة إلا المكتوبة

مگر اس سے بھی اپنا مدعا ثابت ہوتا ہے کیونکہ المكتوبہ صفت موصوف محذوف یعنی الصلوة کی ہے اور الصلوة معرفہ اس کلام میں مکرر آیا ہے اور اصول مقرر ہو چکا ہے کہ صورت مذکورہ

